

## Lim-chiah ê oe-seng.

95. Lâng tek-khak tiòh lim-chiah, nā bô oe gō-sí, chóng-sī lim-chiah tiòh chiàu hoat-tō, chiah khah oe tit-tiòh lī-ek. Ū kúi-nā hāng iàu-kín tiòh chai.

(1) Chhùi-khí ū tōa koan-hē tī chiah kap siau-hòa ê sū. Siat-sú khí nā bô chheng-khì á-sī chiù khang, khang lāi oe chhàu, chiū bōe bián-tit bak-tiòh só pō ê chiah mih. Chit hō lâ-sâm oe chó-tòng siau-hòa. Pó-khí m̄ nā tùi-tiōng hó khòa<sup>n</sup>, sī beh hō chhùi lāi chheng-khì, lāng khah oe pō hó-sè lāi chān siau-hòa. Gín-á ê leng khí nā chiù tōa khang, chiū pó-khang sī tē-it hó, nā bōe án-ni, chiù-khang hit ki tiòh bán khí lāi, bián tit khang lāi ê tók tò tiòh teh-beh hoat ê sin khí.

Chhùi-khí tiòh ták jit sóe koh bín nng pái, lāi-bīn gōa-bīn téng ē lóng tiòh siōng-sè bín i, bián ū sòe-sòe tē chiah mih chek-chū tī chhùi-khí ê tiōng-kan. Óa khí-hōa<sup>n</sup> hit ū tiòh chheng-khì sī tē-it iàu-kín.

(2) Nā chiah siu<sup>n</sup> kín, nōa lâu bōe kàu-giáh thang kap chiah mih sa<sup>n</sup> chham hó-sè. Nā pō bē iù chiū chiah mih khah oh siau.

(3) Chiah tiòh chún-chat, m̄ thang chiah kàu pá-tiù<sup>n</sup>, ták lāng tiòh chiàu i ê lèk-liōng chiah.

Chhut tōa lát chòe kang ê chhin-chhiū<sup>n</sup> kng-kiō ê, pah-thih ê hit hō lāng tiòh chiah khah chōe. Chòe khah khin-khó kang ê lāng khiàm-ēng khah chió. Koh tiòh chiàu thi<sup>n</sup>-sī lāi chiah; kōa<sup>n</sup> thi<sup>n</sup> lāng oe kham tit chiah ū iù ê mih khah chōe, bah iáh thang chiah khah chōe. Jóah-thi<sup>n</sup> ê sī tiòh chiah ké-chí kap chhài hit hō khah chheng ê mih khah chōe. Koh chit hāng iàu-kín m̄ thang táuh-táuh chiah tiám sim, chit tng chiah tiòh thèng-hāu kúi-nā tiám cheng kú, ì-sù chiū-sī hō só chiah ê mih oe siau-hòa, koh chit hāng sī hō ūi oe hioh lāi hók-tò lát.

(4) Tú-tú chiah pá m̄ thang liām-pi<sup>n</sup> thak chheh, á-sī chòe tāng ê kang; tiòh liòh-á hioh chit khek kú, á-sī pò<sup>n</sup> tiám cheng kú, hō seng-khu thang pī-pān siau-hòa ê sū.

(5) Teh chiah ê sī lāng nā chheng-sim chiū khah oe siau. Nā iu-būn ut-chut á-sī siū-khì, chiū iók-lō khah bōe si<sup>n</sup> ták hō oe pang-chān siau-hòa ê êk.

(6) Ták hō chiah mih tiòh chiàu-kò bián bak-tiòh hô-sîn ê lâ-sâm. Pī-pān hong-tú lāi siu chin hó hoat-tō. Hô-sîn ê gúi-hiám sī in-ūi in ài hioh tī ták téng-hō lâ-sâm lāi bak-tiòh kha, jian-āu pe khi hioh tī lāng só beh chiah ê mih, án-ni bōe bián-tit tōa lâ-sâm khi bak-tiòh chiah mih. Hô-sîn ê kha só oe tōa khi ê lâ-sâm sui-jian kék chió, chóng-sī tī hit ê lâ-sâm tiōng kia<sup>n</sup> liáu ū tī pī<sup>n</sup> ê sòe khún (ū sī kiò chòe bī-bút) tī-teh, kàu-giáh thang thōan-jiám siōng-tiōng ê pī<sup>n</sup>-chèng, chhin-chhiū<sup>n</sup> tng-á jiát, làu-thò, chòe-lī hiah ê. Jóah thi<sup>n</sup> sī gín-á siat-siá, kiám-chhái ūi-tiòh chiah-mih bak-tiòh hô-sîn ê tók.

Siat-sú chiah mih í-keng bak-tiòh, nā chú sèk chiū oe biát tók. Chú hó ê sī tiòh siu hó-sè bián koh-chài bak-tiòh. Bōe piá<sup>n</sup>, bōe thng-á ê lāng eng-kai khàm mih hó-sè, bián hô-sîn lāi bak-tiòh.

(7) Tī chit ê tōe-hng chōe-chōe tōa-lāng gín-á si<sup>n</sup> būn-thāng. Che sī chái<sup>n</sup>-iū<sup>n</sup>? Sī in-ūi só chiah ê chhài-soe liām tiòh būn-thāng nng, í-keng kàu pak-lāi chiah chiá<sup>n</sup> chòe būn-thāng.

Lim-chiah e oe-seng kap eng-iong  
1 lim-chiah e oe-seng

Chōe-chōe lāng pak-tó thià<sup>n</sup> siat-sià sī ūi-tiòh chit ê iân-kò. Ū tí-hông ê hoat-tō, chiū-sī ták hō chhài ták pái tiòh tãi-seng chú chiah chiáh. Teh chú ê sí bün-thāng nng òe sí-khì, āu-lái bōe chiá<sup>n</sup> chòe bün-thāng.

(8) Chōe-chōe i-seng bat hoan-hù lāng, bē chiáh ê tãi-seng chha-put-to sa<sup>n</sup> khek kú, tiòh seng lim chit nng óa<sup>n</sup> chheng ám á-sī kún-chúí. Án-ni hō seng-khu ū liú-chit, kàu-giáh thang si<sup>n</sup> kúi-nā hō òe pang-chān siau-hòa ê chiap, koh ū pát mih lī-ek. Tng chiáh ê sí m̄ thang lim chin chōe, kia<sup>n</sup>-liáu òe hō ūi chiap siu<sup>n</sup> pòh, chiū i ê siau-hòa lát kiám chió.

(9) Lāng nā siông-siông chiàu kui-kú lái lim-chiáh, chiah khah bōe hōan-tiòh ūi thià<sup>n</sup> lân siau hit hō pī<sup>n</sup>. Phò-pī<sup>n</sup> sui-jīan òe i-tit, lēng-khó lim-chiáh ê sí ták hāng chiàu hoat-tō, hō seng-khu khah bián hit hō pī<sup>n</sup>. Phì-jū pió-á sin ê sí ták hāng lóng sī hó, nā lām-sám ēng sui-jīan siu-lí kàu hó, iā bōe pí-tit iáu-bē pháí<sup>n</sup>-khì ê sí hiah íong.

(10) Chiáh mih tī ūi lái tiòh chham ūi-chiap chiah òe siau-hòa. Kiám-chhái lāng chiáh siu<sup>n</sup> chōe á-sī in-ūi phò-pī<sup>n</sup>, ūi só si<sup>n</sup> chiap bô kàu-giáh siau-hòa lát, chiū chiáh mih òe chek-chū khah kú tī ūi lái. In-ūi ūi sī sio ê só-chāi, só-í chiáh mih òe piàn chhàu-sng. Nā thò chhut lāng chiām sí òe khah sóng, nā bô thò chhut, kia<sup>n</sup>-liáu ūi òe ná tiù<sup>n</sup> tōa, ūi ê piah ná sit lát, siau-hòa ná bô sùn.

Án-ni thang chai nā thàn òe-seng ê lí lái lim-chiáh, hit ê lī-ek chin-chiá<sup>n</sup> tōa.